

रिजर्व पुलिस लाइन गोण्डा में वामा सारथी संघ के तत्वाधान में पुलिस परिवार हेतु भव्य मासिक होम्योपैथिक स्वास्थ्य शिविर का सफल आयोजन-

गोण्डा। आज दिनांक 07.12.2025 को रिजर्व पुलिस लाइन गोण्डा के अमर शहीद राजेंद्र नाथ लाहिड़ी बहुउद्देशीय हाल में वामा सारथी संघ की अध्यक्ष श्रीमती तन्वी जायसवाल के तत्वाधान तथा नोडल अधिकारी अपर पुलिस अधीक्षक पूर्वी श्री मनोज कुमार के नेतृत्व में पुलिस परिवार के बच्चों, महिलाओं एवं युवाओं के लिए मासिक होम्योपैथिक स्वास्थ्य शिविर का सफलतापूर्वक आयोजन किया गया। शिविर का उद्देश्य पुलिस परिवार के स्वास्थ्य संरक्षण, जागरूकता तथा बदलते मौसम में होने वाले मौसमी संक्रमणों से बचाव हेतु प्रभावी चिकित्सा सहायता उपलब्ध कराना रहा। शिविर में विशेषज्ञ होम्योपैथिक चिकित्सकों द्वारा उपस्थित लोगों का स्वास्थ्य परीक्षण किया गया तथा व्यक्तिगत समस्याओं के अनुसार निःशुल्क दवाओं का वितरण किया गया। बदलते मौसम में तेजी से बढ़ रहे सर्दी-जुकाम, खाँसी, वायरल संक्रमण, बुखार, प्रतिरोधक क्षमता में कमी जैसी समस्याओं से सुरक्षित रहने के उपायों के साथ ही होम्योपैथिक चिकित्सा पद्धति की विशेषताओं और इसके दुष्प्रभाव-रहित परिणामों के बारे में विस्तृत जानकारी भी प्रदान की गई। शिविर में आए बच्चों एवं युवाओं को स्वास्थ्य संबंधी महत्वपूर्ण सावधानियों, साफ-सफाई, पोषण, नियमित व्यायाम तथा मौसमी बीमारियों के दौरान अपनाई जाने वाली प्राथमिक चिकित्सा पद्धतियों के बारे में भी जागरूक किया गया।

इस अवसर पर क्षेत्राधिकारी सदर सुश्री शिल्पा वर्मा, मेडिकल स्टाफ, वामा सारथी संघ की सदस्याएँ तथा बड़ी संख्या में पुलिस परिवार की महिलाएँ, बच्चे और युवा उपस्थित रहे। सभी ने शिविर के आयोजन की सराहना करते हुए कहा कि ऐसे स्वास्थ्य शिविर पुलिस परिवार के लिए अत्यंत उपयोगी एवं लाभकारी सिद्ध होते हैं। वामा सारथी संघ द्वारा भविष्य में भी पुलिस परिवार के कल्याण के लिए इसी प्रकार के स्वास्थ्य, शिक्षा एवं सामाजिक उन्नयन से जुड़े विविध कार्यक्रम आयोजित किए जाने की जानकारी दी गई।

मीडिया सेल, गोण्डा।

थाना को0 नगर पुलिस द्वारा चोरी की मोटरसाईकिल के साथ 01 अभियुक्त को किया गया गिरफ्तार-

श्रीमान पुलिस अधीक्षक गोण्डा श्री विनीत जायसवाल द्वारा अपराध एवं अपराधियों के विरुद्ध चलाये जा रहे अभियान के क्रम में अपर पुलिस अधीक्षक पूर्वी श्री मनोज कुमार रावत के पर्यवेक्षण व क्षेत्राधिकारी नगर श्री आनन्द कुमार राय के पर्यवेक्षण में थाना को0 नगर पुलिस द्वारा थाना स्थानीय पर पंजीकृत मु0अ0स0-954/25, धारा 333, 309(6) बीएनएस से सम्बन्धित आरोपी अभियुक्त- पुष्पेन्द्र कुमार पुत्र रविन्द्रनाथ निवासी ग्राम दुधरा, थाना गैडाश बुजुर्ग, जनपद बलरामपुर को महादेवा क्रासिंग के पास से गिरफ्तार कर उसके कब्जे से चोरी की 01 अदद हीरो एच0एफ0 डिलक्स बरामद किया गया।

घटना का संक्षिप्त विवरण-

दिनांक 01.12.2025 को प्रार्थिनी रीना सिंह द्वारा थाना को0 नगर में लिखित तहरीर दी गयी कि वह निकट सूरज होटल, किराये के मकान में रहती है। दिनांक 29.11.2025 को समय लगभग 08:30 एक अज्ञात व्यक्ति मेरे घर आया। उस समय मैं घर पर नहीं थी। घर पर मौजूद बिन्दु मिश्रा व दक्ष ने दरवाजा खोला। अज्ञात व्यक्ति जबरन घर में घुसकर बिन्दु के साथ धक्का-मुक्की व मारपीट की और अलमारी से ₹50,300/- लूट कर भाग गया। वादिनी की लिखित तहरीर के आधार पर थाना को0 नगर में सुसंगत धाराओं में अभियोग पंजीकृत हुआ। आज दिनांक 7.12.2025 को थाना को0 नगर पुलिस द्वारा विवेचना के दौरान प्राप्त साक्ष्य संकलन के आधार पर आरोपी अभियुक्त पुष्पेन्द्र कुमार पुत्र रविन्द्रनाथ निवासी ग्राम दुधरा, थाना गैडाश बुजुर्ग, जनपद बलरामपुर को महादेवा क्रासिंग के पास से गिरफ्तार कर उसके कब्जे से चोरी की 01 अदद मोटरसाईकिल बरामद किया गया। पूछताछ में अभियुक्त द्वारा बताया गया कि 29.11.2025 की रात अधिक नशे में होने के कारण एक महिला से बात करते हुए जानकीनगर, सूरज होटल के पास मजार वाली गली में गलतफहमी में एक घर का गेट खोलकर घुस गया। किसी प्रकार की लूट/चोरी नहीं की, न कोई सामान उठाया। नौकरानी से कहा सुनी के बाद मोटरसाईकिल से चला गया था। गिरफ्तार अभियुक्त के विरुद्ध थाना को0 नगर पुलिस द्वारा सुसंगत धाराओं में अभियोग पंजीकृत कर अग्रिम विधिक कार्यवाही करते हुए अभियुक्त को माननीय न्यायालय रवाना किया गया।

गिरफ्तार अभियुक्त-

01. पुष्पेन्द्र कुमार पुत्र रविन्द्रनाथ निवासी ग्राम दुधरा, थाना गैडाश बुजुर्ग, जनपद बलरामपुर।

पंजीकृत अभियोग-

01. मु0अ0स0-954/25, धारा 333, 338, 336(3), 340(2), 318(4), 317(2) बीएनएस थाना को0 नगर जनपद गोण्डा।

बरामदगी-

01. 01 अदद चोरी की हीरो एच0एफ0 डिलक्स मोटरसाईकिल।

गिरफ्तार कर्ता टीम-

01. उ0नि0 अंकित सिंह।
02. हे0का0 महेश कुमार।
03. हे0का0 अभय प्रताप यादव।
04. का0 दीपक कुमार।

मीडिया सेल, गोण्डा।

पुलिस अधीक्षक गोण्डा श्री विनीत जायसवाल एवं वामा सारथी अध्यक्षा डॉ० तनवी जायसवाल द्वारा गोण्डा पुलिस की तरफ से बाल गृह (शिशु) के बच्चों को वितरित किए गए सर्दी से बचाव हेतु गर्म वस्त्र-

गोण्डा। आज दिनांक 07.12.2025 को शीत ऋतु के आगमन को ध्यान में रखते हुए पुलिस अधीक्षक गोण्डा श्री विनीत जायसवाल द्वारा जनपद में संचालित सामाजिक उत्तरदायित्व कार्यक्रमों के क्रम में मण्डलीय बाल देखरेख संस्थान बाल गृह (शिशु) का दौरा किया गया। इस अवसर पर पुलिस अधीक्षक गोण्डा श्री विनीत जायसवाल द्वारा अपने पिता श्री राधेश्याम जायसवाल (सेवानिवृत्त जेल अधीक्षक) तथा गोण्डा के प्रतिष्ठित व्यापारियों के सहयोग से बाल गृह में निवासरत लगभग 65 बच्चों के लिए सर्दी से बचाव हेतु आवश्यक सभी प्रकार के गर्म वस्त्रों का वितरण किया गया, जिसमें-इनर, जूते, मोजे, लोअर, अपर जैकेट तथा अन्य ऊनी कपड़े शामिल थे तथा साथ ही साथ सभी बच्चों को फल वितरण किया गया। बाल गृह में नवजात शिशु से लेकर 17 वर्ष की आयु तक के बच्चे शामिल हैं। कार्यक्रम की शुरुआत पुलिस अधीक्षक महोदय द्वारा बच्चों के साथ भावनात्मक संवाद से हुई, जिसमें उन्होंने बच्चों से उनके दैनिक जीवन, पढ़ाई, स्वास्थ्य तथा देखभाल से संबंधित जानकारी प्राप्त की, साथ ही संस्थान में मौजूद सभी दत्तक माताओं तथा कर्मचारियों को बच्चों की देखभाल, पोषण, स्वच्छता, सुरक्षा एवं मानसिक स्वास्थ्य के प्रति पूर्ण संवेदनशीलता बरतने के निर्देश दिए। महोदय द्वारा अपने सम्बोधन में कहा गया कि “समाज का सबसे कमजोर वर्ग- विशेष रूप से अनाथ एवं परित्यक्त बच्चे हम सभी की सामूहिक जिम्मेदारी हैं। पुलिस संगठन केवल सुरक्षा तक सीमित नहीं है, बल्कि मानवीय मूल्यों और सामाजिक सहयोग के माध्यम से ऐसे बच्चों के भविष्य को संवारना भी उसका कर्तव्य है। महोदय द्वारा बताया गया कि गोण्डा पुलिस समय-समय पर समाज के विभिन्न वर्गों के कल्याण के लिए जागरूकता कार्यक्रम, सहायता शिविर और सेवा-आधारित गतिविधियाँ आयोजित करती रही है। आज का कार्यक्रम भी उसी श्रृंखला का महत्वपूर्ण हिस्सा है, जिसका उद्देश्य बच्चों को ठंड से बचाना और उन्हें सुरक्षित, आरामदायक वातावरण प्रदान करना है। इस अवसर पर महोदय द्वारा संस्थान के आवासीय कक्ष, भोजनालय, कपड़े रखने की व्यवस्था, शिक्षण संसाधन तथा स्वास्थ्य सुविधाओं का विस्तार से निरीक्षण किया। साथ ही औचक रूप से भोजन की गुणवत्ता, बिस्तरों की सफाई तथा बच्चों के लिए उपलब्ध दवाओं/पोषक आहार की स्थिति का भी परीक्षण किया और आवश्यकतानुसार सुधारात्मक दिशा-निर्देश दिए। गर्म कपड़ों के वितरण के दौरान बच्चों में भारी उत्साह देखने को मिला। छोटे-छोटे बच्चों द्वारा नए कपड़े पहनकर व्यक्त की गई खुशी ने कार्यक्रम के माहौल को भावनात्मक और आनंदमय बना दिया। कई बच्चों ने पुलिस अधीक्षक महोदय और उपस्थित अधिकारियों के साथ आत्मीयता से बातचीत की, जिससे कार्यक्रम में मानवीय अपनापन और भी बढ़ गया।

इस कार्यक्रम में वामा सारथी पुलिस वेलफेयर एसोसिएशन की अध्यक्षा श्रीमती तनवी जायसवाल, प्र०नि० को० नगर सहित अन्य अधिकारी/कर्मचारी, जनपद के प्रमुख व्यापारीगण, बाल गृह (शिशु) की अधीक्षिका तथा समस्त स्टाफ मौजूद रहा। सभी ने महोदय के इस मानवीय पहल की सराहना की, सहयोगी व्यापारीगण को हृदय से धन्यवाद दिया और आगे भी इसी प्रकार सामाजिक कल्याण गतिविधियों में सहभागी बनने की प्रतिबद्धता व्यक्त की।

मीडिया सेल, गोण्डा।